


మంచెర్యాల

కుమ్రం భీం ఆసిఫాబాద్

గురువారం 2 నవంబర్ 2023
THURSDAY, NOVEMBER 2, 2023

MANCHERIAL
KUMURAM BHEEM ASIFABAD

పేజీలు : 12
PAGES



● మళ్లీ దూకేశాడయ్యా..

వివేక్.. డోసరవెల్లి..

ఆరు సార్లు పార్టీలు మార్చిన అరుదైన రికార్డు 'గడ్డం' సొంతం

- పూటకో పార్టీ మార్చడం, రాజకీయ వ్యాపారం చేయడంలో దిట్ట
- ఆరు గ్యారంటీలు అసాధ్యమని వ్యాఖ్యానించిన వ్యక్తి మళ్లీ అదే పార్టీలోకి..
- హస్తం పార్టీని భ్రష్టు వట్టించడానికే వస్తున్నాడంటూ సోషల్ మీడియాలో వైరల్
- మరోసారి బీజేపీకి రాజీనామా చేసే కాంగ్రెస్ పార్టీలో చేరిన వివేక్ వెంకటస్వామి



బెల్లంపల్లిలో వివేక్ వెంకటస్వామి 'బీజేపీ ద్రోహి.. వెన్నుపోటుదారుడు అని ఫ్లెక్సితో నిరసన తెలుపుతున్న బీజేపీ నాయకులు

వివేక్ వెంకటస్వామి.. ఈ పేరు వింటేనే పొలిటికల్ టూరిస్టు, రాజకీయ పబ్లిం గడుపుకోవడానికి, వ్యాపారాలు కాపాడుకోడానికి పూటకో పార్టీ మార్చే వ్యక్తిగా గుర్తుకొస్తారు. ఏ పార్టీ అధికారంలో ఉంటే.. ఆ పార్టీలోకి వెళ్ళడం, ప్రజా ప్రయోజనాల కంటే స్వప్రయోజనాలు చూసుకోవడం ఆయనకు వెన్నుతో పెట్టిన విద్య. ఈ పదకొండేళ్లలో ఆరు సార్లు పార్టీలు మార్చిన అరుదైన ఘనత ఆయన సొంతం. వేల కోట్ల రూపాయల ఆస్తులను కాపాడుకోవడానికి, దిగజారుడు రాజకీయాలు చేయడం ఆయన నైజం. ఎంపీగా చేసినా పట్టుమని పది అభివృద్ధి పనులు కూడా చేయలేదంటే ఆయన రాజకీయాలను ఎంతలా వాడుకుంటారో అర్థం చేసుకోవచ్చు. మొన్నటి వరకు కాంగ్రెస్ ఆరు గ్యారంటీల అమలు ఎలా సాధ్యమని ప్రశ్నించిన వ్యక్తి అదే పార్టీలో చేరడం నవ్వుల పాలు చేస్తోంది. హస్తం పార్టీని వివేక్ దూషించిన వీడియోలు, ఏ సంవత్సరంలో ఏ పార్టీ మారారనే క్లిప్పింగ్లు సోషల్ మీడియాలో వైరల్ గా మారాయి. పరువు పోయిందంటూ ఆయన వర్గీయులు, సన్నిహితులు వ్యాఖ్యానించడం కొనమెరుపు.

- మంచెర్యాల, నవంబర్ 1 (నమస్తే తెలంగాణ ప్రతినది)

I లో



నిర్మల్ లో బహిరంగ సభ వద్ద ఏర్పాటు చేసిన కుర్చీలు

మధ్యవేటిలో

- తరలిరానున్న బీఆర్ఎస్ నాయకులు, కార్యకర్తలు, జనం
- గులాబీ మయమైన సభా ప్రాంగణ పరిసరాలు
- భారీగా స్వాగత తోరణాలు, కౌటాట్లు, ఫ్లెక్సిల ఏర్పాటు
- ఉమ్మడి జిల్లాలో తొలి సభ కావడంతో ప్రతిష్ఠాత్మకంగా తీసుకున్న మంత్రి అల్లోల

ప్రగతి గడ్డకు ప్రజా సేవకుడు

నేడు నిర్మల్ లో సీఎం కేసీఆర్ ప్రజా ఆశీర్వాద సభ

నిరంతర శ్రామికుడు, ప్రజా సేవకుడు, సీఎం కల్వకుంట్ల చంద్రశేఖరరావు అసెంబ్లీ ఎన్నికల ప్రచారంలో భాగంగా నేడు (గురువారం) నిర్మల్ జిల్లాలో పర్యటించనున్నారు. నిర్మల్ నియోజకవర్గంలోని కొత్త కలెక్టరేట్ కు వెళ్లే దారిలో మధ్యాహ్నం ఒంటి గంట నుంచి 2 గంటల వరకు 'ప్రజా ఆశీర్వాద సభ'లో పాల్గొనున్నారు. బీఆర్ఎస్ ఎమ్మెల్యే అభ్యర్థి, మంత్రి అల్లోల ఇంద్రకరణ్ రెడ్డికి మద్దతుగా ప్రచార సభలో ప్రసంగించనున్నారు. ఈ మేరకు ఉమ్మడి ఆదిలాబాద్ జిల్లాలోనే తొలి సభ కావడంతో మంత్రి అల్లోల ప్రతిష్ఠాత్మకంగా తీసుకొని జన సమీకరణ చేస్తున్నారు. అన్నీ తానై పర్యవేక్షిస్తున్నారు. ఈ క్రమంలో పోలీసు యంత్రాంగం కూడా అప్రమత్తమైంది. ఇతర ప్రాంతాల నుంచి వచ్చే వాహనాలకు ప్రత్యేక స్టాలాలను ఏర్పాటు చేశారు. కాగా.. సీఎం పర్యటన నేపథ్యంలో సభా ప్రాంగణం గులాబీ మయమైంది. స్వాగత తోరణాలు, కౌటాట్లు, ఫ్లెక్సిలు భారీగా ఏర్పాటు చేశారు.

- మంచెర్యాల, నవంబర్ 1 (నమస్తే తెలంగాణ ప్రతినది)

నిర్మల్ లో ప్రజా ఆశీర్వాద సభ ప్రాంగణాన్ని పరిశీలిస్తున్న మంత్రి ఇంద్రకరణ్ రెడ్డి



హింసా రాజకీయాలపై చర్యలు తీసుకోవాలి

..2లో

- మంచెర్యాల కలెక్టర్ కు వివే సుమన్, ఎమ్మెల్యేలు దివారకరావు, చిన్నయ్య వినతి
- ఉమ్మడి రాష్ట్రంలో ఫ్యాక్షన్ పాలిటిక్స్ చేశారంటూ మండిపాటు

నస్సూర్ : వినతిపత్రం చూపిస్తున్న వివే బాల్య సుమన్, చిత్రంలో ఎమ్మెల్యేలు దివారక రావు, చిన్నయ్య

